



मैं जो भी हूं या होने की  
आशा करता हूं, उसका  
श्रेय मेरी मां को जाता है।  
-अब्राहम लिंकन

मूल्य  
₹ 3/-

सांघ्य दैनिक

4 PM

[www.4pm.co.in](http://www.4pm.co.in) [www.facebook.com/4pmnewsnetwork](https://www.facebook.com/4pmnewsnetwork) [@Editor\\_Sanjay](https://twitter.com/Editor_Sanjay) [YouTube @4pm NEWS NETWORK](https://www.youtube.com/@4pm NEWS NETWORK)

जिद... सत्य की

24 की लड़ाई के लिए तैयार रहें... | 2 | भाजपा संगठन में कई पदों पर चेहरे... | 3 | विकास कार्यों में लापरवाही मिली... | 7 |



# आम आदमी पर फिर महंगाई का हंटर, एक हजारी हुआ गैस सिलेंडर विपक्ष बोला, गरीबों को और गरीब बनाने में जुटी सरकार

- » पवास रूपये प्रति सिलेंडर बढ़ाए गए दाम, इसके पहले 22 मार्च को बढ़ी थी कीमत
- » लगातार बढ़ रही महंगाई से आम आदमी की हालत खराब बिगड़ा रसोई का बजट
- » कांग्रेस ने संसद से सङ्क तक विरोध प्रदर्शन का किया ऐलान
- □ □ 4पीएम न्यूज नेटवर्क

नई दिल्ली। पहले से महंगाई की मार झेल रही जनता को आज एक और झटका लगा है। गैस कंपनियों ने घरेलू गैस सिलेंडर के दाम में 50 रुपये का इजाफा कर दिया है। इसके साथ ही अब गैस सिलेंडर के दाम एक हजार हो गए हैं। दिल्ली में 14.2 किलोग्राम के एलपीजी सिलेंडर का दाम 999.50 रुपये तो लखनऊ में इसकी कीमत 1037.50 रुपये हो गयी है। नयी दरें आज से लागू हो गयी हैं। वहीं बढ़ती महंगाई को लेकर विपक्ष ने सरकार पर जमकर निशाना साधा है। विपक्ष ने कहा कि भाजपा सरकार चंद पूँजीपतियों के हितों के लिए काम कर रही है। वह गरीबों को और गरीब बनाने में जुटी है। वहीं कांग्रेस ने संसद से सङ्क तक महंगाई के खिलाफ प्रदर्शन करने का ऐलान किया है।

पांच राज्यों में हुए विधान सभा चुनाव के बाद पेट्रोल, डीजल और रसोई गैस के दामों में

बढ़ोतरी शुरू हुई थी। इसी क्रम में 22 मार्च को घरेलू गैस सिलेंडर की कीमत में 50 रुपये की वृद्धि की गई थी। 22 मार्च से पहले करीब छह महीने तक एलपीजी सिलेंडर के दाम स्थिर बने हुए थे। 6 अक्टूबर 2021 के बाद घरेलू रसोई गैस सिलेंडर के रेट में कोई बदलाव नहीं हुआ था। छह अक्टूबर को घरेलू गैस सिलेंडर की कीमत में 50 रुपये का इजाफा किया गया था, जिसके बाद दिल्ली और मुंबई में इसका भाव 899.50, कोलकाता में 926 रुपये और चेन्नई में बढ़कर 915.50 रुपये हो गया था। लेकिन इस बार महज एक महीने के अंतराल में ही 14.2 किलोग्राम के सिलेंडर के दाम बढ़ा दिए गए। सिलेंडर के बढ़ते दामों के कारण आम आदमी के रसोई का बजट एक बार फिर गड़बड़ा गया है।

## लखनऊ में दाम एक हजार के पार

लखनऊ। पेट्रोल, डीजल, सीएनजी और पीएनजी के साथ ही एलपीजी गैस के दाम भी लगातार बढ़ रहे हैं। 50 रुपये की वृद्धि के साथ अब घरेलू सिलेंडर लखनऊ में 1037.50 रुपये में मिलेगा। अर्भी तक घरेलू सिलेंडर की कीमत 987.50 रुपये थी। इसी तरह छोटू सिलेंडर (5 किंग) अब 380.50 रुपये में मिलेगा। अब तक इसकी कीमत 362.50 रुपये थी।

“ तीन सौ लाख गैस सिलेंडर के दाम होने पर विदेश प्रदर्शन करने वाली गैजपा नेता ज्यूनिएट इंडिया आज एक हजार पर कर्तव्य देख रहे हैं। यह जनविधीपी दलकार है और कांग्रेस सरकार से सदातक महंगाई को लेकर विदेश करेगी।

दीपक सिंह, एमएलसी, कांग्रेस

“ गैजपा जब से सत्ता में आई है महंगाई बढ़ती ही जा रही है। अर्थव्यवस्था घोट हो चुकी है। यह सरकार केवल पूँजीपतियों के द्वितीय काम कर रही है। यह गरीबों को और गरीब बनाने में तुली है। बुनियादी मुद्दों से आग जनता का ध्यान भटकाने के लिए यह बुझीकरण की राजनीति करती है।

सुनील सिंह, साजन, सपा नेता

“ घंट पूँजीपतियों की गुलाम गैजपा सरकार ने जनता की बर्बादी का कॉन्वेयर साजन कर रखा है। सोरेंज गैस, डीजल, पेट्रोल, बिजली मर्दी करने के साथ अब ये घंट संभव पालिंग को बूले जैसे क्षान ला रही है। महंगाई पर बहार न हो इसलिए जनता को माटि-मण्डिर, दिन-मुसिल जैसे मुद्दों से फँसाया जा रहा है।

वैष्णव माहेश्वरी, प्रवक्ता, आप

“ महंगाई आसानी सु रही है। सरकार को आज आदर्नी से कोई मालब नहीं है। यह केवल पूँजीपतियों को खुश करने से बाल भटकाने के लिए धूकीकरण की राजनीति करती है। जनता सब दावों रही है और इसका खामियाजा सरकार को भुगतना डेंगा।

अनिल दुबे, राष्ट्रीय संघिय, आएलडी

## अब कांग्रेस के 'दुलारे' बने आजम

विदेश नेता ने पोस्टर किया वायरल, लिखा कांग्रेस में आइए स्वागत है

- » सीतापुर जेल में बंद आजम से प्रमोद कृष्णम भी कर चुके हैं मुलाकात
- □ □ 4पीएम न्यूज नेटवर्क



प्रयागराज। सपा प्रमुख अखिलेश यादव से नाराजगी की चर्चा के बीच सीतापुर जेल में बंद सपा के विरुद्ध नेता और रामपुर से विधायक आजम खान अचानक से कांग्रेस के दुलारे बन गये हैं। प्रयागराज में कांग्रेस नेता इरशाद उल्ला ने आजम को कांग्रेस में आने का न्योता दिया है।

कांग्रेस नेता ने इस प्रस्ताव को लेकर सोशल मीडिया पर एक पोस्टर भी जारी किया है, जिसमें लिखा है कि आजम खान साहब कांग्रेस में आइये स्वागत है। इस

पोस्टर में पार्टी की महासचिव प्रियंका गांधी वाड्डा की तस्वीर लगी है। इसके साथ आजम खान और कांग्रेस के विरुद्ध नेता आचार्य प्रमोद कृष्णम की भी तस्वीर है। हाल में ही आचार्य प्रमोद कृष्णम सीतापुर जेल जाकर आजम खान से मुलाकात भी कर चुके हैं।

हैं और ढाई साल से जेल में बंद हैं। सपा मुखिया ने उनके साथ सौतेला व्यवहार किया। आजम खान कांग्रेस ज्याइन करते हैं तो हम लोग उनका स्वागत करेंगे। हम आजम खान से मिलने सीतापुर जेल जाएंगे। कांग्रेस आजम खान के साथ है।

## डराने लगी कोरोना की रफ्तार, चौबीस घंटे में 38 सौ से अधिक संक्रमित

- » 22 लोगों की मौत, दिल्ली समेत पांच राज्यों में तेजी से बढ़ रहा संक्रमण
- □ □ 4पीएम न्यूज नेटवर्क

नई दिल्ली। चौथी लहर की आशंका के बीच कोरोना की रफ्तार एक बार फिर डराने लगी है। बीते 24 घंटे में कोरोना संक्रमण के 3,805 नए मामले सामने आए हैं जो कल की तुलना में 7.3 फीसदी अधिक है। वहीं, महाराष्ट्र से 22 लोगों की मौत भी हुई है। जिन चांच राज्यों में अधिकतम मामले दर्ज किए हैं, उनमें दिल्ली (1656), हरियाणा (582), करेल (400), उत्तर प्रदेश (320) और महाराष्ट्र (205) शामिल हैं। 83.13 फीसदी नए



मामले इन चांच राज्यों से सामने आए हैं, जिनमें 43.52 फीसदी नए मामले अकेले दिल्ली में मिले हैं। वहीं अब तक कोरोना से मरने वालों की संख्या 5,24,024 हो गई है जबकि भारत में रिकवरी रेट 98.74 फीसदी है।



# 24 की लड़ाई के लिए तैयार रहें समाजवादी : मुलायम सिंह



» सपा संरक्षक बोले, यूपी में लड़ाई सपा और भाजपा के बीच

□□□ 4पीएम न्यूज नेटवर्क

लखनऊ। सपा संरक्षक मुलायम सिंह यादव ने कहा कि यूपी में लड़ाई दो पार्टियों सपा और भाजपा के बीच है। इसके अलावा अब कोई नहीं है। यूपी विधानसभा चुनाव से यह बात साफ हो गई है कि उत्तर प्रदेश में केवल समाजवादी पार्टी और भाजपा हैं। उन्होंने कहा कि कार्यकर्ता और नेता 2024 की लड़ाई के लिए तैयार रहें। सपा प्रदेश मुख्यालय में विभिन्न जिलों से मिलने आए नेताओं और कार्यकर्ताओं को मुलायम सिंह यादव ने संबोधित किया। इस दौरान उन्होंने कहा कि चुनाव में सपा के प्रदर्शन की हर तरफ चर्चा है। उसके बावजूद सपा के बारे में कई टिप्पणियां की गईं। मुलायम ने कहा कि हम समाजवादी लोग गरीबों, किसानों, नौजवानों, भूमिहीनों की बात करते हैं।

सभी जाति और धर्मों के साथ हमारा व्यवहार एक समान रहता है। समाजवादी पार्टी बेरोजगारी,

## सत्ता के संरक्षण में चल रहा गुंडायाज : अधिलेश

सपा अधिकारी यादव ने कहा है कि उत्तर प्रदेश में कानून व्यवस्था पूरी तरह घटना हो चुकी है। सत्ता के संरक्षण में गुंडायाज व्यवस्था लाना है। एंटी नेशनल स्कॉर्ट तो कर्ता दिखता ही नहीं है। बेटियों का राह से निकलना मुश्किल हो गया है। असामाजिक तरों पर लगाने से वे सब बेचैन हो गए हैं। अधिलेश ने कहा कि प्रदेश में

सरकार की प्रशासन तंत्र पर पकड़ ली गई है जो वर्दीघारी खुद दर्दिए बन रहे हैं। सुख्ता व न्याय दिलाने वाला कोई नहीं है। नारी शक्ति के साथ आपाध व अत्याधार करवे गाने पर वयों बुलौजार नहीं घलते हैं। शहर से देश तक बेटियों का जीना दूर हो गया है। थाने आपाध और अन्याय के मुद्दे बन गए हैं। पुलिस के कारनामे डरावने हैं। फतेखुए ने

एप के एक दिन बात पीड़ित दलित लड़की के आत्महत्या कर ली। शाहिन्हापुर में शादी समारोह में आई-जी-आईजी नौजुद थे, जबकि कुछ ही सूटी पर दिस्ट्रीक्ट ने फल विक्रेता की गोली मारकर हत्या कर दी। लिलितपुर के महारौली थाने में गोरी के शक में महिला को निर्विक की पीटा गया। बाराबंकी में बरात देखने गई बच्ची का शव मिला।

ने कहा कि सच तो यह है कि भाजपा सरकार ने पुलिस का राजनीतिक दुरुपयोग कर इंसाफ को थानों में गिरवी रख दिया है। ऐसी सरकार से न्याय की अपेक्षा करना बेमानी है। लोकतंत्र में मर्यादा, राजधर्म और शुचिता होती है, लेकिन भाजपा शासनकाल में सब खत्म हो चुका है। उन्होंने कहा कि भाजपा राज में गरीब गरीब होता जा रहा है जबकि अमीर की कमाई चार गुना बढ़ रही है। उन्होंने कहा जब सत्ता में समाजवादी ने बस्ती बसा ली है। धार्मिक स्थल भी बना लिया है।

## फर्जी डिग्री से नियुक्ति मामले में इलाहाबाद हाईकोर्ट ने यूपी सरकार से मांगी रिपोर्ट

□□□ 4पीएम न्यूज नेटवर्क

प्रयागराज। इलाहाबाद हाईकोर्ट ने माध्यमिक शिक्षा निदेशक के लिए अध्यापक की बर्खास्तगी के आदेश पर रोक लगा दी है। अध्यापक को फर्जी बीएड अंकपत्र के आधार पर नियुक्ति पाने का दोषी करार देते हुए उसे बर्खास्त कर दिया गया था। कोर्ट ने राज्य सरकार को 1993 में तर्फ नियुक्त अध्यापक को 2008 में नियमित करने और 2015 में चयन वेतनमान देने वाले शिक्षा विभाग कुशीनगर के सभी अधिकारियों के खिलाफ जांच करने



का निर्देश दिया है।

साथ ही अधिकारियों की जवाबदेही तय कर तीन माह में रिपोर्ट मांगी गई है। यह आदेश न्यायमूर्ति सिद्धार्थ ने जनता इंटर कॉलेज रामकॉला कुशीनगर के अध्यापक अशोक कुमार सिंह की याचिका पर दिया है। कोर्ट ने कहा है कि फर्जी अंकपत्र वाला व्यक्ति सरकारी धन से कैसे नियुक्त किया गया। दस्तावेज का सत्यापन नियमित सेवा में लेने के समय ही किया जाना चाहिए था।

## मोह माया

### बामुलाहिंगा

काटून: हसन ज़ैदी



## मिशन मोदी अगेन पीएम कार्यक्रम में पहुंची अपर्णा

□□□ 4पीएम न्यूज नेटवर्क

लखनऊ। गोमती नगर स्थित बौद्ध शोध संस्थान में आयोजित मिशन मोदी अगेन पीएम कार्यक्रम में एक बार फिर सपा संरक्षक व पूर्व मुख्यमंत्री मुलायम सिंह यादव की बहु अपर्णा बिट यादव ने स्पष्ट किया है कि पीएम नरेंद्र मोदी के विचारों से प्रेरित होकर और पार्टी की नीतियों को देखकर ही मैंने भारतीय जनता पार्टी को ज्वाइन किया था।

## थाने में नहीं होती सुनवाई केशव मौर्य से शिकायत

» आगरा में डिप्टी सीएम ने सुनी लोगों की समस्याएं

□□□ 4पीएम न्यूज नेटवर्क

लखनऊ। दो दिवसीय दौरे पर आगरा आए उपमुख्यमंत्री केशव प्रसाद मौर्य ने सर्किट हाउस में लोगों की समस्याएं सुनी। इस दौरान अपनी दास्तां बताते हुए एक दुष्कर्म पीड़िता फफक कर रो रो पड़ी। इस पर उपमुख्यमंत्री ने एसएसपी से दोषियों पर कार्रवाई करने के निर्देश दिए। जनसुनवाई में आए ज्यादातर मामलों में लोगों की शिकायत पुलिस से थीं, जो उनके मामलों में प्रभावी निष्पक्ष कार्रवाई नहीं कर रही है।

जन चौपाल में बरहन की एक दुष्कर्म पीड़ित दलित लड़की ने आत्महत्या कर ली। शाहिन्हापुर में शादी समारोह में आई-जी-आईजी नौजुद थे, जबकि कुछ ही सूटी पर दिस्ट्रीक्ट ने फल विक्रेता की गोली मारकर हत्या कर दी। लिलितपुर के महारौली थाने में गोरी के शक में महिला को निर्विक की पीटा गया। बाराबंकी में बरात देखने गई गई बच्ची का शव मिला।

जन चौपाल में बरहन की एक दिन बात पीड़ित दलित लड़की के आत्महत्या कर ली। शाहिन्हापुर में शादी समारोह में आई-जी-आईजी नौजुद थे, जबकि कुछ ही सूटी पर दिस्ट्रीक्ट ने फल विक्रेता की गोली मारकर हत्या कर दी। लिलितपुर के महारौली थाने में गोरी के शक में महिला को निर्विक की पीटा गया। बाराबंकी में बरात देखने गई गई बच्ची का शव मिला।



अपर्णा ने कहा कि मैं भाजपा में इसलिए नहीं आई हूं कि मेरी परिवार से कोई लड़ाई थी या मैं परिवार से लड़ना चाहती थी, बिल्कुल नहीं। मैं कोई लड़ाकू नहीं हूं, मैं लड़ना नहीं चाहती हूं। मैं चाहती हूं कि विचार सापेक्ष राजनीति के लिए लोग आगे आए, युवा और महिलाएं आगे हों। हम सब लड़ने के लिए नहीं बने हैं। हम क्यों लड़े आपस में? हम

सब कुरीतियों से लड़े, हम लोग कोई बहुली तो हैं नहीं। मिशन मोदी अगेन पीएम कार्यक्रम में नारी शक्ति स्वरूपा सम्मान समारोह में अपर्णा बिष्ट यादव बोल रही थी। उन्होंने कहा कि महिलाएं जो देखते ही समझ जाती हैं, यह क्वान्तित हमारे लिए कैसा होगा, उसकी नजर कैसी है, इसका भाव कैसा है, इसका आचरण कैसा होगा। यह महिलाओं को भली भाँति अवगत हो जाता है। अपर्णा मुलायम सिंह यादव की दूसरी पत्नी साधना यादव के बेटे प्रतीक यादव की पत्नी हैं।

## मानसून से पहले कर ली जाए नाली-नालों की सफाई : शर्मा

» नगर विकास मंत्री एके शर्मा ने अधिकारियों को दिए कड़े निर्देश

□□□ 4पीएम न्यूज नेटवर्क

लखनऊ। नगर विकास मंत्री एके शर्मा ने नगरीय निकायों में नारंगिक सुविधाएं बढ़ाने के निर्देश दिए हैं। उन्होंने कहा है कि मानसून के आने से पहले ही पानी के निकायों की अपी से पूरी तरीया कर ली जाए। सभी नाली-नालों की बेहतर सफाई की जाए, जिससे कहीं पर भी जलभराव की समस्या न हो। नगरीय निकाय निदेशालय में अधिकारियों के साथ वर्चुअल बैठक में मंत्री ने पिछले एक माह से चलाए जा रहे विशेष सफाई अभियान, सौंदर्यकरण तथा कायाकल्प कार्यों की समीक्षा की। उन्होंने कई स्थानों पर चल रहे कार्यों



को अनलाइन देखा तथा कार्य में तेजी लाने के निर्देश दिए। उन्होंने कहा कि मानसून से पहले नालों में जमा सिल्ट की निकासी के साथ चोक करने वाले पदार्थों को पूरी तरह से हटाया जाए। उन्होंने नियमित रूप से डोर-टू-डोर कूड़ा कलेक्शन, कूड़ा उठान एवं इसके नियन्त्रण तथा स्वच्छ पेयजल की आपूर्ति पर विशेष ध्यान देने के निर्देश दिए।

उन्होंने सभी नगर आयुक्तों, अधिकारियों को अपना मोबाइल नंबर 24 घंटे सातों दिन चालू रखने के भी निर्देश दिए हैं। मंत्री ने गलियों, पार्कों, सड़कों व फुटपाथों की नियमित सफाई करने तथा इनके सौंदर्यकरण पर विशेष ध्यान देने के लिए कहा है। उन्होंने शहरों की शोभा बढ़ाने के लिए बहुली के लिए सभी खाली जगहों पर पौधरोपण तथा हरी घास लगाने पर भी बल दिया। इन सभी कार्यों के लिए सामाजिक संस्थाओं या फिर स्वयंसेवी संस्थाओं से भी संपर्क कर उनका सहयोग लेने का आग्रह किया है। बैठक में प्रमुख सचिव नगर विकास अमृत अभिजात, विशेष सचिव इन्द्रमणि त्रिपाठी, निदेशक शकुंतला गौतम के अलावा जिलों के अधिकारी व कर्मचारी वर्चुअल शामिल हुए।

# भाजपा संगठन में कई पदों पर चेहरे बदले जाने की तैयारी

एक व्यक्ति एक पद की नीति पर काम कर रही भाजपा किसी ब्राह्मण नेता को प्रदेश अध्यक्ष बनाए जाने की भी चर्चा

» 20 से पहले हो सकती है भाजपा के नए प्रदेश अध्यक्ष की नियुक्ति

दिव्यभान श्रीवास्तव

लखनऊ। उत्तर प्रदेश में सीएम योगी आदित्यनाथ की कैबिनेट में कई ऐसे नेताओं को जगह मिली है जो अब तक संगठन में शामिल थे। इसके बाद अब उत्तर प्रदेश भाजपा के संगठन में कई पदों पर चेहरे बदले जाने की तैयारी है। भाजपा एक व्यक्ति एक पद की नीति पर काम करते हुए उन नेताओं को संगठन से हटाने जा रही है जिन्हें मंत्री बनाया गया है। इसके अलावा उन लोगों को यहां फिट किया जाएगा जो सीनियर नेता हैं और कहीं जगह नहीं बन सके हैं। इसके अलावा योगी सरकार के पहले कार्यकाल में मंत्री रहे उन नेताओं को भी जगह दी जाएगी, जो कैबिनेट का हिस्सा नहीं बन सके हैं।

यूपी भाजपा के प्रदेश अध्यक्ष स्वतंत्र देव सिंह को जलशक्ति मंत्री बना दिया गया है। उनके स्थान पर किसी ब्राह्मण नेता को प्रदेश अध्यक्ष बनाए जाने की चर्चाएं चल रही हैं। इस रेस में कुल 4 नाम चल रहे हैं। पार्टी नेताओं का कहना है कि एक महीने के अंदर प्रदेश अध्यक्ष का ऐलान किया जाएगा। दरअसल इसी साल के अंत में राज्य में निकाय चुनाव होने वाले हैं, ऐसे में भाजपा संगठन के पेच कस लेना चाहती है। सूत्रों के मुताबिक 20-21 मई को होने वाली जयपुर बैठक में सभी प्रदेशों के भाजपा अध्यक्ष भी शामिल होंगे। बैठक में पार्टी की कार्ययोजना तय की जाएगी। ऐसे में बैठक से पहले नए प्रदेश अध्यक्ष की



## 2024 पर है पूरा फोकस

यूपी में ब्राह्मण और ठाकुर बीजेपी के कोर वोट बैंक माने जाते हैं। दरअसल, बीजेपी का अब पूरा फोकस 2024 के लोकसभा चुनाव पर है। इसके मद्देनजर सरकार गठन में बीजेपी ने जाति और क्षेत्रीय समीकरण को साधने की कवायद की है तो अब संगठन की कमान एक मजबूत हाथों में सौंपकर अपनी जीत के सिलसिले को बरकरार रखना चाहती है। लोक सभा चुनाव के मद्देनजर बीजेपी यूपी संगठन में बड़े बदलाव की भी तैयारी कर रही है।

नियुक्ति होने की प्रबल संभावना है, जिससे वह भी बैठक में शामिल हो सकें। प्रदेश महामंत्री संगठन सुनील बंसल का करीब नौ वर्ष का कार्यकाल हो गया है। ऐसे में उनकी जगह नए

महामंत्री संगठन की तैनाती भी हो सकती है। वर्ही आगामी लोक सभा चुनाव के मद्देनजर सभी छह क्षेत्रों में क्षेत्रीय महामंत्री संगठन भी तैनात किए जा सकते हैं।

दयार्थकर सिंह समेत कई नेताओं के मंत्री बनने से वैकेंसी

प्रदेश अध्यक्ष के अलावा कई और वैकेंसी भाजपा संगठन में हैं। दरअसल, प्रदेश उपाध्यक्ष दयार्थकर सिंह और अरविंद कुमार शर्मा भी अब मंत्री बन रहे हैं। इसके अलावा महामंत्री जेपीएस राठौर को भी योगी के मंत्री परिषद में जगह मिल गई है। भाजपा ओबीसी मोर्चा के

अध्यक्ष नरेंद्र कश्यप भी कैबिनेट में जगह पा गए हैं। पार्टी सूत्रों का कहना है कि प्रदेश अध्यक्ष की नियुक्ति के साथ ही इन पदों को भी जल्दी ही भरा जाएगा। इसके अलावा भाजपा की एक तैयारी यह भी है कि कैबिनेट का अगले 6 महीनों में विस्तार किया जाए।

## जयपुर में राष्ट्रीय परिषद की बैठक से पहले हो सकता है ऐलान

यूपी भाजपा के नए प्रदेश अध्यक्ष की घोषणा 20 व 21 जून को जयपुर में होने वाली जाना की राष्ट्रीय परिषद की बैठक से पहले हो सकती है। इतना ही नहीं, परिषद की बैठक के बाद प्रदेश में ना संगठन की तैनाती भी हो सकती है। भाजपा के प्रदेश अध्यक्ष स्वतंत्रतेव सिंह वर्मा ने योगी सरकार में जलशक्ति मंत्री भी है। पार्टी ने 'एक व्यक्ति एक पद' का सिद्धांत होने के चलते नए प्रदेश अध्यक्ष की तैनाती प्रस्तावित है। प्रदेश अध्यक्ष की बैठक में ब्राह्मण नेताओं में कन्नौज के सांसद व प्रदेश महामंत्री सुब्रत पाटक, अलीगढ़ के सांसद सीरीय गौतम, नोएडा के सांसद महेश शर्मा और प्रदेश उपाध्यक्ष विजय बलारुप पाटक प्रमुख हैं। इसी तरह पिछो वर्ष के केंद्रीय राज्यमंत्री बीएल वर्मा, केंद्रीय राज्यमंत्री सीजी चलियान, प्रदेश सरकार के कैबिनेट मंत्री चौधरी बूष्णेश सिंह, पूर्व राज्यपाल कल्याण सिंह के सांसद व प्रदेश उपाध्यक्ष मोहित बेनीवाल और प्रदेश महामंत्री अमरपाल गोयंका के नाम पर चर्चा है। वहां दलित वर्ग से केंद्रीय अध्यक्ष मोहित बेनीवाल विनोद सोनकर और रामशंकर करोड़िया को प्रदेश अध्यक्ष बनाया जा सकता है।

## नए प्रदेश अध्यक्ष की तलाश में जुटी बीजेपी

उत्तर प्रदेश की सत्ता पर बीजेपी लगातार दूसरी बार काबिज हो चुकी है। योगी सरकार 2.0 के मॉर्चिमंडल में स्वतंत्र देव सिंह के शामिल किए जाने के बाद बीजेपी अब नए प्रदेश अध्यक्ष की तलाश में जुट गई है। सूबे में बीजेपी के प्रदेश अध्यक्ष बनाने के 20 साल के सियासी पैटर्न को देखें तो किसी ब्राह्मण समुदाय

के हाथों में कमान दिए जाने की सबसे ज्यादा संभावना दिख रही है, जिसके चलते कई ब्राह्मण चेहरों के नाम पर चर्चा भी हो रही है। ऐसे में देखना है कि बीजेपी 2004 से प्रदेश अध्यक्ष के लिए जो सियासी प्रयोग करती रही है उसी पैटर्न पर नए चेहरे को चुनेगी या फिर नया सियासी दांव खेलेगी?

# भगवा खेमे का मोह छोड़ अब अपनी पार्टी को मजबूत करने की तैयारी में शिवपाल यादव

» संगठन के कील-कांटों को दुरुस्त करने को बनाया जा रहा प्लान

» प्रदेश सरकार पर फिर से हमलावर हुए प्रसापा प्रमुख

दिव्यभान श्रीवास्तव

लखनऊ। सपा प्रमुख अखिलेश यादव से नाराज चल रहे प्रगतिशील समाजवादी पार्टी प्रमुख शिवपाल सिंह यादव अब भगवा खेमे का मोह छोड़कर अपनी पार्टी को मजबूत करने की तैयारी कर रहे हैं। सूत्रों का कहना है कि पिछले दिनों इस बात की व्यापक स्तर पर चर्चा थी कि शिवपाल भाजपा की सदस्यता ग्रहण करके अब उत्तर प्रदेश की राजनीति करेंगे लेकिन बदली हुई परिस्थितियों में वह भाजपा में शामिल होने के बायां अपने दल को मजबूत करने पर ही जोर दे रहे हैं। पिछले दिनों शिवपाल सिंह यादव ने भी इसके संकेत दिए थे।

यूपी विधान सभा चुनाव के नतीजों के बाद शिवपाल के भाजपा में जाने की अटकलें शुरू हुई लेकिन उन्होंने खुले तौर पर इस बात को स्वीकारा ही नहीं कि वे भाजपा में जा रहे हैं। जब भी उनसे



## आजम खां से कटीबी

सियासी गलियारों में चर्चा है कि अगर सब कुछ सही रहा तो आजम खां दिनों में शिवपाल यादव और आजम खां मिलकर उत्तर प्रदेश की राजनीति में कुछ नया कर सकते हैं। शिवपाल यादव ने आजम खां को लेकर कहा था कि अगर सुलायम सिंह यादव सक्रिय होते तो आजम खां जेल में नहीं होते। इसके बाद शिवपाल यादव आजम खां से मिलने जेल में भी गए और फिर राजनीतिक हल्कों में क्यास लगाए जाने लगे कि शिवपाल यादव और आजम खां अब आपस में मिलकर या तो शिवपाल यादव के संगठन को मजबूत करेंगे या फिर अपना कोई नया संगठन मिलकर तैयार करेंगे। हालांकि इन क्यासों पर पीएसपीएल की ओर से कोई बात नहीं कही जा रही है, लेकिन राजनीतिक हल्कों में चर्चा जोरों पर है। आजम और शिवपाल के बीच करीबी का बल तब और मिलने लगा जब शिवपाल ने आजम खां के एक वीडियो को शेयर करते हुए ट्रीट किया कि अच्छी और ईमानदार सोच हमेशा मुकाम पर हुंहती है।

सिरे से मजबूत करने के साथ संगठन को खड़ा करेंगे। दरअसल, भाजपा से उनकी डील इसलिए पक्की नहीं हो सकी क्योंकि जब भाजपा को शिवपाल यादव की जरूरत थी तो वे सपा के साथ मिलकर चुनाव लड़े। अगर शिवपाल चुनाव से पहले भाजपा के साथ आ जाते

## अब बीजेपी पर हमलावर शिवपाल

शिवपाल यादव ने ललितपुर में 13 साल की बच्ची के साथ गैरियर की घटना पर न सिर्फ भाजपा सरकार पर निशाना साधा बल्कि पुलिस को भी खूब खरी-खोटी सुनाइ। उन्होंने यहां तक कह दिया कि उत्तर प्रदेश बेटियों के लिए इतना असुरक्षित और असंवेदनशील कभी नहीं रहा। इसके अलावा उन्होंने बिजली को लेकर भी सरकार पर हमले किए। शिवपाल यादव ने लाउडस्पीकर के मामले पर भी सवाल उठाते हुए कहा कि बुनियादी सवाल यह है कि अचानक शुरू हुए इस फसाद की जड़ कौन है।

और तब सत्ता भाजपा के हाथ आती तो शिवपाल यादव को बहुत सम्मानजनक तरीके से भाजपा कहीं न कहीं समायोजित कर लेती, लेकिन अब हालात बदल चुके हैं। वर्ही शिवपाल यादव ने भाजपा सरकार को निशाने पर लेना शुरू कर दिया है। इसके जरिए वे यह बताने की कोशिश में हैं कि उनके और भाजपा के बीच कोई ट्रॉनिंग नहीं है।






गर्मी हो या सर्दी, कुछ लोग अपने डेली वर्कआउट रूटीन को फॉलो करना नहीं छोड़ते। हालांकि इस भीषण गर्मी में कई बार अत्यधिक वर्कआउट करना नुकसान भी पहुंचा सकता है। फिर भी हेल्दी और फिट रहने के लिए हर किसी को एक्सरसाइज करना जरूरी है। बस, मौसम के अनुसार अपने वर्कआउट रूटीन में थोड़ा बदलाव ले आए। कई बार कुछ लोग किसी भी समय एक्सरसाइज या वर्कआउट करने लगते हैं, जो अच्छी आदत नहीं है। मौसम बदलते ही वर्कआउट रूटीन में भी बदलाव कर लेना चाहिए। हालांकि, लोगों को सबीं जानकारी ना होने के कारण वर्कआउट करने के दौरान कुछ गलतियाँ करते हैं, जिससे उन्हें ही नुकसान होता है। आइए जानते हैं गर्मी के मौसम में वर्कआउट करने के दौरान किन गलतियों को करने से बचना चाहिए।

# वर्कआउट

## के दौरान न करें ये गलतियाँ

### ज्यादा टाइट कपड़े न पहनें

ओन्लाइन में छोटी एक रिपोर्ट के अनुसार, एक्सरसाइज करने के दौरान आपका पहनावा कैसा है, यह काफी महत्वपूर्ण होता है। यदि आप जिम जाते हैं वर्कआउट के लिए तो आपको सही कपड़े का चुनाव करें। सबसे ज्यादा लोग यहीं गलती करते हैं। कभी भी एक्सरसाइज करते समय बहुत डार्क रंग के कपड़े ना पहनें। बहुत ज्यादा टाइट कपड़े पहनने से भी आपको पसीना अधिक आएगा, आराम महसूस नहीं होगा। ऐसे में वर्कआउट करने के दौरान हल्के रंग के थोड़े ढीले कपड़े ही पहनें, ताकि गर्मी को मात दे सकें। फैब्रिक का भी चुनाव सोच-समझकर ही करें।



### अधिक प्रोटीन शेक का सेवन न करें

गर्मी में वर्कआउट या एक्सरसाइज करने से पसीना बहुत शरीर से निकलता है। ऐसे में कुछ लोग जमकर एक्सरसाइज तो करते हैं, लेकिन खुद को हाइड्रेटेड नहीं रखते हैं। इससे शरीर में एलेव्ट्रोलाइट्स की कमी हो जाती है। इस मौसम में आप अधिक प्रोटीन शेक का सेवन करते हैं, तो ऐसा ना करें। गर्मी में एलेव्ट्रोलाइट्स की जरूरत सबसे अधिक होती है। प्रोटीन शेक, प्रोटीन सप्लिमेंट्स की जगह आप सोडियम युक्त डिक्स पिएं।



वर्कआउट करने के बाद शरीर में पानी और एलेव्ट्रोलाइट्स बैलेंस को बांधना हो सकता है। यह बनाए रखता है।



### हँसना मना है

टीचर: मिकी यमना नदी कहां बहती है? मिकी: सर, जमीन पर! टीचर: नक्शे में बताओ कहा बहती है? मिकी नक्शे में कैसे बह सकती है सर, नक्शा गल नहीं जाएगा!

लड़का प्रोजेक्ट करते हुए: जान, तुम्हारा नाम हाथ पर लिखूँ या दिल पर? लड़की: इधर-उधर कहां लिखते हो सच्चा प्यार है तो पॉर्टफोली एंजेंस पर लिखो सीधी बात, नो बकवास।

पति: क्या तुम जानती हो कि संगीत में इन्हीं शक्ति होती है कि पानी गरम हो सकता है पति: हां जरूर, क्यों नहीं...जब तुम्हारा गाना सुन कर मेरा खून खौल सकता है, तो पानी क्यों नहीं।

गर्लफ्रेंड: अरे बाबा, जल्दी खिड़की से कूदो पापा आ रहे हैं। बॉयफ्रेंड: लेकिन यह तो 13वीं माजिल है! गर्लफ्रेंड: अरे, यह शगुन-अपशगुन सोचने का वक्त नहीं है!

टीटू: तुम ऑपरेशन कराए बिना ही हाँस्टप्टल से क्यों भगव गए? शीटू: नर्स बार-बार कह रही थी कि डरो मत, हिम्मत रखो, कुछ नहीं होगा... ये तो बस एक छोटा सा ऑपरेशन है! टीटू: तो इसमें डरने वाली कौन सी बात है? सही तो कह रही थी नर्स! शीटू: वो मुझसे नहीं डॉक्टर से कह रही थी।

टीचर: एक तरफ पैसा, दूसरी तरफ अवल, वया चुनोगे? छात्र: पैसा। टीचर: गलत, मैं अबल चुनती। छात्र: आप सही कह रही हो मैडम, जिसके पास जिस चीज की कमी होती है वो वही चुनता है। दे थप्पड़... दे थप्पड़...

### कहानी

### कौवे और उल्लू का बैर

एक बार हंस नदी, बगुला, कोयल, कबूतर, उल्लू आदि सब पक्षियों ने सभा करके यह सलाह की कि उनका राज वैनरेये केवल वासुदेव की भक्ति में लगा रहता है। व्याधों से उनकी रक्षा का कोई उपाय नहीं करता; इसलिये पक्षियों का कोई अन्य राजा चुन लिया जाये। कई दिनों की बैठक के बाद सब ने एक सम्मति से सर्वांग सुंदर उल्लू को राजा चुना। अधिकार की तेलारिया होने लगी, विविध तीरों से परिव्रत जल मंगाया गया, सिंहासन पर रल जड़े गए, रथण्ड भरे गए, मंगल पाठ शुरू हो गया, ब्रह्मपुर्णों ने वेद पाठ शुरू कर दिया, नर्सिकियों ने नृथी की तेलारी कर लीं, उल्काराज राज्यसिंहासन पर बैठने ही वाले थे कि कहीं से एक कौवा आ गया। कौवे ने सोचा यह समारोह कैसा? यह उत्सव किस लिए? पक्षियों ने भी कौवे को देखा तो आश्चर्य में पड़ गए। उसे तो किसी ने बुलाया ही नहीं था। भिर भी, उहोंने सुन रखा था कि कौआ सब से चतुर कूटराजीतिज्ञ पक्षी है; इसलिये उस से मत्रणा करने के लिये सब पक्षी उसके चारों ओर इकट्ठे हो गए। उल्काराज के राज्याभिषेक की बात सुन कर कौवे ने हसने हुए कहा-यह चुनाव थीक नहीं हुआ। मोर, हंस, कोयल, सारस, चक्रवाक, शुक आदि सुन्दर पक्षियों के रहते दिवान्च उल्लू और देढ़ी नाक वाले अप्रियदर्शी पक्षी को राजा बनाना उचित नहीं है। वह स्वभाव से ही रोद और कुट्टामी है। फिर अपी तो वैनरेये राजा बैठा है। एक राजा के रहते दूसरे को राज्यासन देना विनाशक है। पृथ्वी पर एक ही सूर्य होता है; वही अपनी आभा से सारे संसार को प्रकाशित कर देता है। एक से अधिक सूर्य होने पर प्रलय हो जाती है। प्रलय में बहुत से सूर्य निकल जाते हैं; उन से संसार में विपत्ति ही आती है, कल्याण नहीं होता। राजा एक ही होता है। उसके नाम-कीर्तन से ही काम बन जाते हैं। यदि तुम उल्लू जौसी नीच, आलसी, कायर, व्यसनी और पीढ़ पीछे कुट्टामी पक्षी को राजा बनाओगे तो नहीं हो जाओगे। कौवे की बात सुनकर सब पक्षी उल्लू को राज-मुकुट पहनाये बिना चले गये। केवल अधिकार की प्रतीक्षा करता हुआ उल्लू उसकी मित्र कूकलिका और कौवा रह गये। उल्लू ने पूछा-मेरा अधिकार क्यों नहीं हुआ? कूकलिका ने कहा-मित्र! एक कौवे ने आकर रंग में भंग कर दिया। शेष सब पक्षी उड़कर चले गये हैं, केवल वह कौवा ही यहाँ बैठा है। तब उल्लू ने कौवे से कहा-दुस्‌कौवे! मैंने तेरा व्यापार था जो तूने मेरे कार्य में विन डाल दिया। आज से मेरा तेरा वंशपरंपरागत वैर रहेगा। यह कहकर उल्लू वहाँ से चला गया। कौवा बहुत चिन्तित हुआ वही बैठा रहा। उसने सोचा-मैंने आकरण ही उल्लू से वैर मोल ले लिया। दूसरे के मामलों में हस्तक्षेप करना और कटु सत्य कहना भी दुःखप्रद होता है। यहीं सोचता-सोचता वह कौवा वहाँ से चला गया। तभी से कौओं और उल्लुओं में स्वाभाविक वैर चला आता है।

### 5 अंतर खोजें



### हैवी एक्सरसाइज करने से बचें

कुछ लोग गर्मी के मौसम में जिम में घंटों वर्कआउट करते हैं, ऐसा बिल्कुल ना करें। यदि आप एक घंटा वर्कआउट करते हैं, तो बहुत ज्यादा एक्सरसाइज करने से शरीर थक सकता है। प्रत्यक्ष सप्ताह हल्के और कुछ ही वर्कआउट करें। साथ ही हेल्दी चीजों का सेवन करें, ताकि ऊर्जा कमी ना हो। बहुत ज्यादा हैवी एक्सरसाइज करने से बचें।

### स्ट्रेचिंग करना न भूलें



गर्मी में एक्सरसाइज करने से पहले वॉर्मिंग-अप ना करने की आदत भी गलत है। अपने दिल और सांस को उस स्तर पर लाने के लिए शरीर को गर्म करना महत्वपूर्ण है। इससे एक्सरसाइज करने से शरीर पर अनावश्यक दबाव नहीं पड़ता है। साथ ही स्ट्रेचिंग करना भी जरूरी है। वर्कआउट के अंत में यदि आप स्ट्रेचिंग नहीं करते हैं, तो आज से ही शुरू कर दें स्ट्रेचिंग करना। इससे शरीर लचीला बना रहता है। मांसपेशियों रिलेक्स होती हैं, स्ट्रेस कम होता है। रक्त का संचार सही बना रहता है। बॉडी पोस्चर में सुधार होता है।

नुभव सिन्हा द्वारा निर्देशित अभिनेता आयुष्मान खुराना की फिल्म अनेक को लेकर सोशल मीडिया पर बज बना हुआ है। फैस काफी लंबे से इस फिल्म का ब्रेसबी से इंतजार कर रहे हैं वहाँ, अब मेकर्स ने इस फिल्म का ट्रेलर रिलीज कर दिया है, जिसे दर्शकों द्वारा काफी पसंद किया जा रहा है। ट्रेलर में वह देशभक्ति के रंग में रंगे नजर आ रहे हैं। फिल्म में एक अंडर कवर पुलिसवाले की भूमिका निभा रहे आयुष्मान ने अपनी जबरदस्त एकिंटंग से फैंस को हैरान कर दिया है। ट्रेलर में उनका एक अलग ही अंदाज देखने को मिल रहा है। अपनी फिल्म आर्टिकल 15 में पुलिस बनने के बाद एक्टर अनेक में



# देशभक्ति के रंग में रंगे आयुष्मान खुराना 'अनेक' का दमदार ट्रेलर हुआ रिलीज

एक अंडर कवर कॉप बन नॉर्थ ईस्ट और वहाँ के लोगों के साथ होने वाले भेदभाव जैसे गंभीर मुद्दे को सुलझाने नजर आएंगे। आयुष्मान एक बार फिर से अपने अभिनय के साथ-साथ डायलॉग

## बॉलीवुड | मसाला

से दिल जीतने वाले हैं। फिल्म के ट्रेलर में अभिनेता क्षेत्र और भाषा के आधार बटे भारत पर भी सवाल उठाते नजर आ रहे हैं। ट्रेलर को देख कहा जा सकता है कि इस फिल्म के जरिए अभिनेता एक बार फिर एक गंभीर मुद्दे को दर्शकों तक पहुंचाने वाले हैं। फिल्म में एक्टर का एकशन मोड वाला अंदाज भी लोगों को देखने को मिलेगा। ट्रेलर देखने के बाद फैंस के लिए फिल्म का इंतजार करने काफी मुश्किल हो गया है। फिल्म को नॉर्थ ईस्ट इंडिया के लोकेशन में शूट किया गया है। साल 2019 में आई फिल्म आर्टिकल 15 के बाद निर्देशक नुभव सिन्हा के साथ आयुष्मान की ये दूसरी फिल्म है। फिल्म 27 मई, 2022 को सिनेमाघरों में रिलीज होगी। खुराना की दो फिल्में हिट हो चुकी हैं।

## केजीएफ चैप्टर 2- बनी दूसरी सबसे ज्यादा कमाई वाली फिल्म



हुए 22 दिन हो चुके हैं, लेकिन अभी भी सिनेमाघरों में रॉकी का जातू कायम

हुए 22 दिन हो चुके हैं, लेकिन अभी भी सिनेमाघरों में रॉकी का जातू कायम

की जानकारी दी है। फिल्म ने शनिवार को 8.75 करोड़ का कारोबार किया। इसी के साथ मूवी ने सिर्फ हिंदी संरक्षण में 391.65 करोड़ की कमाई कर ली है। फिल्म समीक्षक और बिजनेस विशेषज्ञ तरण आदर्श ने कमाई की जानकारी देते हुए बताया कि फिल्म जल्द 400 करोड़ रुपये के बलब में शामिल होने वाली है। वहाँ, अब रॉकी भाई ने एक और रिकॉर्ड अपने नाम कर लिया है। केजीएफ चैप्टर 2 दूसरी सबसे ज्यादा कमाई करने वाली फिल्म बन गई है। वहाँ, दुनिया भर में फिल्म 1110 करोड़ रुपये का आंकड़ा पार कर चुका है। फिल्म को लेकर उम्मीद जताई जा रही है की फिल्म सारे रिकॉर्ड्स को तोड़ देगी।

**बॉलीवुड | मन की बात**  
खतरों के एिलाड़ी-12 में काम करने को लेकर उत्सुक हूं : शिवांगी जोशी



रो हित शेषी का स्टंट बेरड रिएलिटी शो खतरों के खिलाड़ी के 12वें सीजन का आगाज जल्द ही होने वाला है। शो के मेकर्स कमर कसकर इसकी तैयारी भी शुरू कर चुके हैं। बीते दिनों इस शो से टीवी के कई बड़े कलाकारों का नाम जुड़ा है। माना जा रहा है कि रोहित शेषी खतरों के खिलाड़ी 12 को एक बड़े स्तर पर लॉन्च करने वाले हैं। अभी भी लगातार इस शो से कई कलाकारों के नाम जुड़ रहे हैं। ताजा जानकारी के मुताबिक ये रिश्ता क्या कहलाता है फैम शिवांगी जोशी के नाम को इस शो के लिए फाइनल कर लिया गया है। शिवांगी जोशी इस शो की शूटिंग शुरू करने के लिए बेताब सी है। बता दें कि इस बार खतरों के खिलाड़ी 12 की शूटिंग केप टाउन में होने वाली है। सभी कंटेस्टेंट्स इस महीने की आखिर में केपटाउन के लिए रवाना होंगे। बीते दिनों ही खतरों के खिलाड़ी 12 के लिए स्मृति झा, मुनव्वर फारूकी, रुबीना दिलैक और बिंग बॉस फैम राजीव अदातिया का नाम फाइनल हुआ है और अब इस लिटर में शिवांगी जोशी का भी नाम जुड़ चुका है। शिवांगी जोशी ने अभी तक डेली सोस में ही हिस्सा लिया है। उन्हें ये रिश्ता क्या कहलाता है, बैगूपराय और बालिका वधू 2 में लीड रोल निभाते हुए देखा जा चुका है। अभी तक शिवांगी जोशी किसी भी रिएलिटी शो का हिस्सा नहीं रही है। ऐसे में वह खतरों के खिलाड़ी 12 की शूटिंग के लिए काफी उत्सुक है। एक्ट्रेस का कहना है, खतरों के खिलाड़ी मेरा पहला रिएलिटी शो है। मैं इसकी शूटिंग शुरू करने के लिए एक्साइटेड हूं। इस शो में अपने डर को दूर कर पाऊंगी और इसके जरिए मैं अपनी क्षमताओं को भी अच्छे से परख सकती हूं। रोहित शेषी से मिलने का इंतजार कर रही हूं। मुझे पूरा यकीन है कि वह मेरी जिंदगी में काफी प्रेरणा लाएंगे।

## इस द्वूषसूरत बगीचे में जाने की जिसने भी की गलती, वह कभी नहीं लौटा वापस



दुनिया में बहुत सारी ऐसी जगह हैं जिनका रहस्य आज तक कोई जान नहीं पाया है। कई ऐसी जगह हैं जहाँ का नाम सुनकर ही लोग कापने लगते हैं। अगर आपको किसी ऐसे बगीचे में जाने के लिए कह दिया जाए जहाँ से इंसान कभी वापस लौटकर नहीं आता और वहाँ पर उसकी मौत हो जाती है तो आप वहाँ जाना चाहेंगे। यकीन आपका जगव ना में होगा। ऐसा ही एक गार्डन है, जहाँ लोग जाना तो दूर वहाँ का नाम सुनकर भी घबरा जाते हैं। इस बगीचे में लोगों को कभी भी अकेले जाने की सलाह नहीं दी जाती। हमेशा लोग गार्ड के साथ यहाँ जाते हैं। कोई गलती से इस बगीचे में चला भी गया तो वह जिंदा लौटकर वापस नहीं आता। ये बगीचा यूनाइटेड किंगडम के नॉर्थबर्लैंड में है। बगीचे का नाम अलनिक पाइन गार्डन्स है। इसे दुनिया का सबसे खतरनाक गार्डन कहा जाता है। उत्तरी इंग्लैंड के सबसे सुंदर आकर्षणों में से एक है अलनिक पाइन। यहाँ के रंग-बिरंगे पौधे, मैनीक्योर किए गए टॉपियर, खुशबूदार गुलाब और कैरेक्टिंग फल्वारों की पक्कियां दर्शकों को अपनी ओर आकर्षित करती हैं। अलनिक पाइन की सीमाओं में काले लोहे के दरवाजे पर साफ-साफ लिखा है कि फूलों को रुककर सूँघना तथा तोड़ना मना है। ये बगीचा 100 कुछात हत्यारों का घर है। इस बगीचे में जाने के बाद अगर जरा सी भी चूक हुई तो आपकी जान जा सकती है। बगीचे में घुसने से पहले प्रवेश द्वार पर चेतावनी लिखी है। इसके अलावा खतरे का निशान भी बनाया गया है। बगीचा करीब 14 एकड़ क्षेत्र में फैला हुआ है। बगीचे में करीब 700 जहरीले पौधे हैं। गाइड इन पैडों के जहरीले गुणों के बारे में आपको घूमने के दौरान बताएगा। इन जहरीले पौधों का इस्तेमाल शाही दुमनों को हारने के लिए किया जाता था।

## अजब-गजब

## ये हैं दुनिया का सबसे बड़ा हीरा, चार अरब स्पूने में किया गया नीलाम

दुनिया में कई तरह के हीरे पाए जाते हैं, जिनकी कीमतें अलग-अलग होती हैं। अब इस बीच दुनिया का सबसे बड़ा हीरा मिला है जिसका रंग नीला है। इस नीले रंग के हीरे की कीमत 4.4 अरब है। हालांकि कई रिपोर्ट्स में माना गया है कि कोहिनूर दुनिया का सबसे महंगा हीरा है। इसके अलावा माना जाता है कि वह दुनिया का सबसे बड़ा हीरा भी है। हांगकांग में दुनिया के इस सबसे बड़े हीरे को नीलाम किया गया है। फाइन आर्ट्स कंपनी सोथबी ने इसको नीलाम किया है। कंपनी ने बताया है कि 15.10 कैरेट का स्टेप कट रन है जिसका 'द डी बीयर्स कलिनन ब्लू' नाम रखा गया है। आठ मिनट तक इस हीरे की नीलामी के लिए बोली लगाई गई। इस हीरे को खरीदने के लिए चार लोगों ने बोली लगाई थी। आइ जानते हैं कि दुनिया के सबसे बड़े हीरे को किसने खरीदा? इस बोली में चार लोग शामिल थे, लेकिन किस अज्ञात व्यक्ति ने इस बोली में बाजी मार ली। एक अज्ञात शख्स ने हीरे को खरीदने के लिए सबसे ज्यादा 48 मिलियन डॉलर की बोली लगाई।



एक 'फैसी विंड ल्यू' के तौर पर इस हीरे को वर्गीकृत किया है। अभी तक संगठन में जितने भी नीले हीरों को भेजा गया है उनमें इसकी कलर ग्रेडिंग सबसे उच्चतम स्तर पर है। अभी तक सिर्फ एक प्रतिशत हीरों की ही ग्रेडिंग सबसे उच्चतम है। सोथबी ने बताया है कि असमान्य रूप से हीरा दुर्लभ है। बताया गया है कि अभी तक 10 कैरेट से ऊपर के सिर्फ पांच रन्नों की नीलामी में बोली लीटी है। कभी भी कोई रन 15 कैरेट से अधिक का नहीं रहा। एक अहम घटना है कि इस सबसे बड़े हीरे की नीलामी। दुनिया के सबसे महंगे हीरा का औपेनहाइमर ब्लू नाम रखा गया है जो 14.62 कैरेट का है। इस हीरे को साल 2016 में 57,541,779 डॉलर (4,404,218,780 रुपए) में नीलाम किया गया था। द डी बीयर्स कलिनन ब्लू हीरे की 57,471,960 डॉलर यानी 4.4 अरब रुपए में नीलामी की गई है। अगर इस हीरे की नीलामी में 70 हजार डॉलर और जुड़ गया होता, तो यह दुनिया का सबसे महंगा हीरा होने का रिकॉर्ड बना लेता।

# विकास कार्यों में लापरवाही मिली तो अफसरों पर होगी कड़ी कार्रवाई : सीएम

- » अयोध्या में विकास की धीमी प्रगति देख जतायी नाराजगी
- » हर सप्ताह समीक्षा करने के दिए निर्देश, गुणवत्ता पर दिया जोर

□□□ 4पीएम न्यूज नेटवर्क

अयोध्या। मुख्यमंत्री योगी आदित्यनाथ अयोध्या में चल रहे विकास कार्यों की धीमी प्रगति से नाराज दिखे। उन्होंने अयोध्या विजन एवं अयोध्या के विकास की जिला एवं मंडल स्तर पर प्रत्येक सप्ताह एवं शासन स्तर पर प्रत्येक 15 दिन में समीक्षा करने का निर्देश दिया। साथ ही कहा कि अयोध्या के संबंध में कार्ययोजना बनाने वाले अधिकारी बेहतर समन्वय एवं परीक्षण के साथ कार्ययोजना प्रस्तुत करें। लापरवाही मिली तो अधिकारियों के खिलाफ कठोर कार्रवाई करें।

मुख्यमंत्री रामपथ के चौड़ीकरण में एकरूपता न होने पर पीड़ितों

के मुख्य अधिकारियों को फटकारा लगाइ। उन्होंने कहा कि सआदतगंज से नयाघाट तक मार्ग के चौड़ीकरण में एकरूपता नहीं है। मार्ग की चौड़ाई कहीं 40 मीटर तो कहीं 36 मीटर एवं कहीं 24 मीटर है। राममंदिर जाने के लिए जिन तीन मार्गों का निर्माण होना है, उनमें रामपथ-



सहादतगंज से नयाघाट, दूसरा पथ श्रीरामजन्मभूमि पथ-सुप्रीव किला मार्ग से राम जन्मभूमि मंदिर एवं तीसरा पथ-भक्ति पथ-श्रीगंगार हाट से रामजन्मभूमि मंदिर शामिल है।

इनकी विस्तृत परियोजना रिपोर्ट (डीपीआर) को मुख्यमंत्री ने अव्यावहारिक बताया। मुख्यमंत्री ने विकास प्राधिकरण, लोक निर्माण

विभाग तथा अन्य विभाग के अधिकारियों के साथ शीघ्र बैठक कर इन मार्गों के चौड़ीकरण के साथ-साथ ड्रेनेज सिस्टम, उपयोगी सेवाएं एवं फुटपाथ आदि की व्यवस्था करने को कहा। समीक्षा बैठक में मंडलीय प्रभारी मंत्री एके शर्मा, मुख्य सचिव दुर्गांशंकर मिश्र समेत कई विभागों के अपर मुख्य सचिव व प्रमुख सचिव शामिल रहे।

गौरतलब है कि मुख्यमंत्री ने शुक्रवार को अयोध्या की लागाभार 19 हजार करोड़ की विकास योजनाओं की समीक्षा की। अयोध्या विजन 2047 के प्रस्तुतीकरण पर उन्होंने अधिकारियों को समय एवं गुणवत्ता के साथ पूरा करने के निर्देश दिया। मुख्यमंत्री ने अधिकारी व कर्मचारियों को अपने तैनाती वाले स्थान पर ही रात्रि निवास करने और विकास एवं कल्याणकारी योजनाओं को परखने के लिए अधिकारियों को क्षेत्र भ्रमण करने के निर्देश दिए।

## अमरोहा में महिला की गोली मारकर हत्या, सनसनी

□□□ 4पीएम न्यूज नेटवर्क

अमरोहा। जनपद के गांव द्योटी में शुक्रवार की देर रात एक महिला की गोली मारकर हत्या कर दी गई। सूचना मिलने पर पहुंची पुलिस ने शव को कब्जे में लेकर पोस्टमार्टम के लिए भेज दिया है। पुलिस मामले की जांच कर रही है। हत्या के कारणों का अभी पता नहीं चल सका है।

ग्राम द्योटी निवासी नन्हे सिंह मजदूरी का काम करता है। शुक्रवार की रात वह कहीं गया हुआ था। घर पर उसकी पत्नी मनोज देवी उम्र 34 साल परिवार के अन्य सदस्यों के साथ सो रही थी। लगभग 11 बजे जेठ कृपाल ने उसकी चीख सुनी। वह मौके पर गया। वहां मनोज देवी का रक्तरंजित शव पड़ा हुआ था। कृपाल के शोर मचाने पर अन्य परिजन व ग्रामीण भी मौके पर आ गए। सूचना मिलने पर प्रभारी निरीक्षक वरुण कुमार फोर्स के साथ मौके पर पहुंच गए। पुलिस अधीक्षक विनाती जायसवाल ने भी गांव पहुंच कर घटनास्थल का निरीक्षण किया। पुलिस ने शव को पोस्टमार्टम के लिए भेज दिया है। मनोज देवी मृतक बिधि थी। पुलिस मामले की जांच में जटी हुई है।

## भगोडे आईपीएस मणिलाल विजिलेंस जांच में दोषी, एफआईआर के आदेश

- » थानेदारों के जरिए वसूली रैकेट चलाता था पाटीदार

□□□ 4पीएम न्यूज नेटवर्क

लखनऊ। महोबा के कारोबारी को आत्महत्या के लिए उकसाने के मामले में फरार चल रहे 2014 बैच के आईपीएस मणिलाल पाटीदार विजिलेंस जांच में भी दोषी पाए गये हैं। मुख्यमंत्री योगी आदित्यनाथ ने 11 सितंबर 2020 को महोबा कांड के बाद मणिलाल पाटीदार की चल-अचल संपत्तियों की जांच के आदेश विजिलेंस को दिए थे।

विजिलेंस की जांच में सामने आया है कि पाटीदार थानेदारों के जरिए वसूली का रैकेट चलाता था, जिससे तमाम अवैध धन अर्जित करते हुए संपत्तियों में निवेश किया था। विजिलेंस ने उनके खिलाफ



एफआईआर दर्ज करने की अनुमति मांगी थी जिसे सीएम योगी ने मंजूरी प्रदान कर दी है। विजिलेंस जांच में सामने आया कि महोबा में थानेदारों की पोसिस्टिंग में जमकर लेन-देन हुआ। वसूली को लेकर मणिलाल पाटीदार ने थानेदारों को कई बार हटाया और तैनात किया।

थाना प्रभारियों की तैनाती को लेकर डीजीपी मुख्यालय के निर्देशों तक का भी पालन नहीं किया गया। वहीं, पैसा देकर थानेदारों की पोसिस्टिंग होने के बाद जिले में मातहत पुलिसकर्मियों ने जमकर वसूली की और लोगों को प्रताड़ित किया। विजिलेंस ने आईपीएस मणिलाल पर भ्रष्टाचार निवारण अधिनियम के तहत एफआईआर दर्ज करने की शासन से मंजूरी मांगी थी, जिसे मुख्यमंत्री दफ्तर ने मंजूर कर लिया है। जल्द मणिलाल पाटीदार पर विजिलेंस की तरफ से एफआईआर दर्ज होगी।

## गंगा नहाने गए सात दोस्तों में चार की डूबने से मौत

□□□ 4पीएम न्यूज नेटवर्क

उनाव। सात किशोर शुक्रवार को गंगा में नहाने पहुंचे थे, जहां गहरे पानी में जाने से चार नदी में डूब गए और उनकी मौत हो गयी। वहीं तीन अन्य अपने साथियों को डूबता देख नदी से बाहर निकल आए। गोताखोरों ने गहरे पानी से डूबे चार किशोरों के शव बाहर निकाले।

उनाव के गंगाधार कोतवाली क्षेत्र के बालूधार गंगा तट पर कानपुर नगर सीमा में कानपुर नगर के चक्रवीरी थाना क्षेत्र के निहारा गांव के रहने वाले अयाज 14 वर्ष, अंकित 16 वर्ष, अर्शलाल 15 वर्ष, रेहान 12 वर्ष अपने तीन अन्य दोस्तों के साथ शाम चार बजे गंगा नदी में नहाने पहुंचे थे। इस दौरान अयाज, अंकित, अर्शलाल और रेहान नहाने समय गंगा के गहरे पानी में नहीं पहुंचे थे, जिससे वे दोस्तों को डूबते देख गंगा से बाहर निकल आए। किशोरों के गंगा में डूबने की सूचना से इलाके में हड्डकंप मच गया। गंगाधार पुलिस मौके पर पहुंची और आनन-फानन में गोताखोरों को बुलाया। गोताखोरों ने गंगा के गहरे पानी में रेस्क्यू शुरू किया। करीब दो घंटे के बाद सभी दोस्तों को बुलाया गया।

» गोताखोरों ने किशोरों का शव निकाला, परिवार में कोहराम

## युवक का शव मिलने से सनसनी हत्या की आशंका

□□□ 4पीएम न्यूज नेटवर्क

मथुरा। बरसाना क्षेत्र में आज सुबह एक युवक का शव मिलने से सनसनी फैल गई। युवक बरसाना करवे का रहने वाला था। उसका शव निकटवर्ती गांव के बाहर पड़ा मिला। शरीर पर गोली लगने के निशान हैं। इससे गोली मारकर हत्या की आशंका जारी रखी गई है। पुलिस ने शव को पोस्टमार्टम के लिए भेजा है।

आज सुबह बरसाना से सटे गांव गाजीपुर के बाहर कस्बा निवासी युवक देवेंद्र पुत्र राम सरन निवासी बांस मोहल्ला का शव पड़ा मिला। प्रथमदृश्या युवक के शरीर पर चोट के निशान के साथ गोली लगने का निशान भी है। पुलिस घटनास्थल पर पहुंचकर छानबीन की। उधर, युवक की मौत से परिवार में कोहराम मच गया।

## डिवाइडर से टकराकर पलटी कार, एक की मौत, पांच घायल

» लखनऊ-आगरा एक्सप्रेस-वे पर हुआ हादसा

» घायलों को कराया गया भर्ती

□□□ 4पीएम न्यूज नेटवर्क

उन्नाव। जिले के बांगरमऊ में लखनऊ-आगरा एक्सप्रेस-वे पर आज सुबह डिवाइडर से टकराकर कार पलट गयी। इसमें एक की मौत हो गयी जबकि पांच घायल हो गए। हादसा बेहता मुजावर थाना क्षेत्र के ग्राम सबलीखेड़ा के पास हुआ।

घटना में राजस्थान के ग्राम दोस्ता निवासी जगदीश प्रसाद (35) की मौत हो गई। घटना के बाद सड़क पर पुलिस पहुंची। यूपीडा और पुलिस की संयुक्त टीम ने सभी घायलों को सीधे चस्सी में भर्ती करवाया। जहां मौजूद डॉक्टरों ने प्रथमिक उपचार के बाद जिला अस्पताल रेफर कर दिया। पुलिस ने मूतक के परिजनों को फोन के जरिए सूचना देकर जिला अस्पताल के बाहर आरुष, आयांश, समुर और पहुंचकर छानबीन की भर्ती की।



लिए अनवरत प्रयास जारी रहना चाहिए। राजेश बादल ने कहा इतनी सारी नाकामियों के बाद भी 12 करोड़ मत अभी भी कांग्रेस को मिलते हैं अगर मजबूत विपक्ष की भूमिका निभानी है तो इसे बढ़ावा पड़े। पांच राज्यों के चुनाव में मिली हार को सिर माथे लगाना पड़ेगा। जनता के बीच जाना पड़ेगा। संगठन में सक्रियता दिखानी पड़ेगी। कांग्रेस अपना घर दुरस्त करने में जितना देर करेगी, उतना नुकसान होगा। बीज पड़े हैं, बस सिंचाई भर करनी है।

जीशान हैदर ने कहा कि प्रियंका के यूपी आने के बाद 30-35 बड़े नेता पार्टी छोड़कर चले गए। स्थिति यह है कि कोई अपनी बात प्रियंका तक नहीं सकता। पूरे प्रदेश को पता है कि एक जो नौकर है, उसको पहले ही हायात जाए। उसको नौकर चाहिए नेता नहीं इसलिए दो महीने बाद ही प्रदेश अध्यक्ष दे नहीं पाए।

## यूपी कांग्रेस नहीं तलाश पा रही प्रदेश अध्यक्ष!

» 4पीएम की परिचर्चा में प्रबुद्धजनों ने किया मंथन

□□□ 4पीएम न्यूज नेटवर्क

# यमुना एक्सप्रेस-वे पर भीषण हादसा हरदोई के एक परिवार के सात लोगों की मौत

□□□ 4पीएम न्यूज़ नेटवर्क

लखनऊ। मथुरा में यमुना एक्सप्रेस-वे पर हुए हादसे में संडीला क्षेत्र के सुंदरपुर टिकारा निवासी कार सवार एक ही परिवार के सात लोगों की मौत से गांव में कोहराम मच गया। लल्लू के पुत्र राजेश की 30 अप्रैल को शादी हुई थी और शुक्रवार की रात ही वह परिवार के साथ नोएडा के लिए कार से निकला था, लेकिन शनिवार की सुबह हादसे में लल्लू और उनकी पत्नी के साथ दो पुत्रों और बहू व पौत्र समेत सात लोगों की हादसे में मौत की खबर से सभी सब्र रह गए, जिसने भी यह खबर सुनी वह गांव की तरफ दौड़ पड़ा।

पुलिस के अनुसार संडीला क्षेत्र के सुंदरपुर टिकारा निवासी लल्लू अपने पुत्रों के साथ नोएडा में काम करते थे। उनके मङ्गले पुत्र राजेश की 30 अप्रैल को शादी थी, जिसके लिए पूरा परिवार कार से 20 तारीख को ही गांव आ गया था। 30 तारीख को राजेश की बरात बाराबंकी के गांधीनगर मोहल्ला में गई थी और एक मई को दुल्हन नंदनी विदा होकर आई थी। दो तारीख को परिवार में एक और शादी थी तो सभी रुक गए थे। शुक्रवार की रात लल्लू अपनी पत्नी शकुंतला और राजेश के साथ उसकी दुल्हन



## विवाह के ४५ दिन बाद छिन गई परिवार की सारी खुशियां

राजू ने बताया कि कार संजय ही चला रहा था। वह लोग मथुरा ज़िले में यमुना एक्सप्रेस-वे पर पहुंचे ही थे कि किसी वाहन ने टक्कर मार दी। हादसे में लल्लू के साथ ही उनकी पत्नी शकुंतला, संजय और उनकी पत्नी निशा और उनका पुत्र कृष्ण के साथ ही राजेश और उसकी दुल्हन नंदनी की मौके पर ही मौत हो गई। जबकि श्रीगोपाल और नंदनी, बड़े पुत्र संजय और उनकी पत्नी निशा, पौत्र धीरज व कृष्ण और एक और पुत्र श्रीगोपाल के साथ कार से नोएडा के लिए निकले थे। गांव में रहने वाले लल्लू के पुत्र



धीरज घायल हो गया। खबर सुनकर परिवार के साथ ही रिशेदार मथुरा के लिए रवाना हो गए। इस हादसे से पूरे गांव में शोक है।

## पीएम मोदी व सीएम योगी ने जताया दुख



यमुना एक्सप्रेसवे पर हृदयविदारक सड़क दुघटना पर प्रधानमंत्री नरेंद्र मोदी और मुख्यमंत्री योगी आदित्यनाथ ने गहरा दुख जताया है। पीएम मोदी ने कहा कि मथुरा में हुई सड़क दुर्घटना हृदयविदारक है। इस हादसे में जिन्होंने अपने प्रियजनों को खो दिया है, उनके प्रति मेरी गहरी संवेदनाएँ हैं। साथ ही उन्होंने घायलों के शीघ्र स्वस्थ होने की कामना की है। मुख्यमंत्री योगी आदित्यनाथ ने मृतकों के परिवार के प्रति संवेदन व्यक्त करते हुए जिला प्रशासन के अधिकारियों को घायलों का समुचित उपचार कराने के निर्दश दिए हैं।

## मेरठ की महिला थाने की एसओ मोनिका पर घृस लेने का आरोप

□□□ 4पीएम न्यूज़ नेटवर्क



लखनऊ। मेरठ की महिला थाने की एसओ मोनिका जिंदल पर एक लाख रुपये रिश्वत लेने के आरोप लगे हैं। इसमें महिला थाने की दरोगा रितु भी शामिल बताई गई है। पीड़ित द्वारा पूरे मामले की शिकायत पुलिस अधिकारियों से की गई है। इसके बाद अधिकारियों ने जांच बैठा दी है। बताया जा रहा है की पैसे लेते हुए एक वीडियो भी पुलिस अधिकारियों को भेजी गई है। मेरठ में महिला थाने में मोनिका जिंदल एसओ हैं। मेरठ के एक थाने में तैतात होमगार्ड के रिश्वेदार ने पुलिस अधिकारियों से शिकायत दर्ज कराई है की महिला एसओ मोनिका जिंदल व महिला दरोगा ने एक लाख रुपये लिए। एक केस के संबंध में यह पैसे लिए। इसकी वीडियो भी अधिकारियों को भेजी गई है। इस संबंध में पुलिस अधिकारियों ने महिला एसओ व दरोगा के खिलाफ जांच बैठाई गई है।

जांच एक सीओ रैक के अधिकारी को दी गई है। बताया गया है कि एक लाख रुपये के मामले में पीड़ित द्वारा जो शिकायत की गई है उसमें महिला एसओ के जांच अधिकारी ने बयान भी दर्ज किए हैं। साक्ष के आधार पर जांच अधिकारी जांच कर रहे हैं। माना जा रहा है कि जल्द ही महिला एसओ व महिला दरोगा पर कार्रवाई हो सकती है। एसपी देहात केशव कुमार का कहना है कि महिला थाने की एसओ मोनिका जिंदल व महिला दरोगा रितु पर एक लाख रुपये मांगने की शिकायत मिली है। इस मामले में जांच कराई जा रही है। जो भी साक्ष मिलें उनके आधार पर जांच कर आगे की कार्रवाई की जाएगी।

## बुलडोजर से वर्ग विशेष पर एवशन कर वाहवाही लूटने में लगी है योगी सरकार : संजय सिंह

### » आप नेता ने कानून व्यवस्था को लेकर भाजपा सरकार पर साधा निशाना

□□□ 4पीएम न्यूज़ नेटवर्क

लखनऊ। चंदौली में हुई घटना के बाद पीड़ित परिवार से चंदौली मिलने जाते समय वाराणसी में आम आदमी पार्टी के राज्यसभा सदस्य संजय सिंह ने कहा कि उत्तर प्रदेश में योगी सरकार को बड़े बहुमत के साथ जनता ने मुख्यमंत्री बनाया, लेकिन कानून व्यवस्था के नाम पर ऐसी घटनाएँ हो रही हैं। जो कोई सोच नहीं सकता। बस वर्ग विशेष पर बुलडोजर चलाकर वाहवाही लूटी जा रही है।

संजय सिंह ने कहा ललितपुर में दरोगा

पीड़िता के साथ दुष्कर्म करता है। चंदौली में लड़की की मौत होती है। प्रयागराज में पांच लोगों की हत्या होती है। उत्तर प्रदेश में ये क्या हो रहा है। आप नेता ने कहा कि व्याय कहाँ मिलेगा जब अपालस ही रक्षक की जगह भक्षक बन



जाय। चंदौली में अज्ञात लोगों के खिलाफ मुकदमा दर्ज कैसे हो सकता है, जब दबिश देने वाले कार्यवाही में थाने से लिखा पढ़ी में गये थे। पूरे मामले में अभी तक किसी की गिरफ्तारी नहीं हो सकी है। ललितपुर में पुलिस के उच्चाधिकारी बयान दे रहे की दरोगा भागा नहीं बल्कि कानूनी राय

लेने प्रयागराज पहुंचा था। संजय सिंह ने कहा आम आदमी पार्टी मांग करती है कि चंदौली में न्यायाधीश की नियन्त्रणी में सीबीआई जांच होनी चाहिए। संजय सिंह ने कहा कि बिजली संकट का सच बताना चाहता हूं। मोदी सरकार कह रही है कोयला विदेशों से मंगाया जाएगा जबकि कोयला का उत्पादन 27 फीसदी बढ़ा है। कोयले का संकट कहाँ से पैदा हो गया। कोयले में दलाली के लिए अडानी को फायदा पहुंचाने के लिए कृतिम संकट पैदा किया गया। इसका खामियाजा जनता को भुगतना पड़ेगा। कृतिम रूप से संकट पैदा किया गया है, जिसके लिए आम आदमी पार्टी घर जाकर लोगों को जागरूक करेगी।

## राज ठाकरे के अयोध्या दौरे से पहले वापस जाओ के लगे पोस्टर

### » होलिंग को लेकर चर्चाओं का बाजार गर्म

□□□ 4पीएम न्यूज़ नेटवर्क

बहराइच। बीजेपी सांसद बृजभूषण शरण सिंह ने मनसे प्रमुख राज ठाकरे से अयोध्या आने से पहले उत्तर भारतीयों से माफी मांगने को कहा है। इसी क़ड़ी में शनिवार को बहराइच जिले में जगह-जगह होलिंग लगाई है। बताया जा रहा है कि बीजेपी सांसद बृजभूषण शरण सिंह ने राज ठाकरे के अयोध्या दौरे से पहले विशेष में होलिंग लगाई है।

कैसरगंज लोकसभा के जरबल में गोंडा-लखनऊ हाईवे पर होलिंग लगाई है। होलिंग में राज ठाकरे



अयोध्या आने से पहले उत्तर भारतीयों से माफी मांगने का जिक्र किया गया है। अगर माफी नहीं मांगते हैं तो वापस जाओ का संदेश लिखा गया है। फिलहाल इलाके में होलिंग को लेकर चर्चाओं का बाजार गर्म है। दरअसल मनसे प्रमुख राज ठाकरे 5 जून को अयोध्या का दौरा करने वाले

हैं। इससे पहले बीजेपी सांसद बृजभूषण शरण सिंह ने गुरुवार को सिलसिलेवार तीन ट्रॉट करते हुए राज ठाकरे पर जुबानी हमला किया और उत्तर भारतीयों को अपमानित करने का आरोप लगाते हुए उनसे माफी की मांग की। उन्होंने ट्रॉट किया कि उत्तर भारतीयों को अपमानित करने वाले राज ठाकरे को अयोध्या की सीमा में घुसने नहीं दूँगा। अयोध्या आने से पहले सभी उत्तर भारतीयों से हाथ जोड़कर माफी मांगे राज ठाकरे।

## गोमती नगर में पहली विदेशी मर्ली क्लर प्रिंटिंग मशीन आरथि प्रिंटर्स

इंतजार किस बात का, आयें और हाथों हाथ छपाकर ले जायें। कार्यालय: 5/600, विकास इलाय, गोमती नगर, लखनऊ। फोन: 0522-4078371।